



# राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, सोमवार, 5 मार्च, 2007/14 फाल्गुन, 1928

हिमाचल प्रदेश सरकार

कार्यालय उपायुक्त कुल्लू, जिला कुल्लू, हिमाचल प्रदेश

कार्यालय आदेश

कुल्लू, 3 फरवरी, 2007

संख्या पी० सी० एच० (कु०) ग (10) 3/2004-250-56.—श्री ईश्वर चन्द, प्रधान, ग्राम पंचायत करजों, विकास खण्ड नगर, जिला कुल्लू की ग्राम पंचायत के अंकेक्षण, अवधि अप्रैल, 2003 से मार्च, 2004 तक में पाई गई गम्भीर आपत्तियों में संलिप्त पाया गया है जिसकी जांच हेतु कार्यालय आदेश संख्या आई० आर० डी०/के० एल० यू०/जांच/शुक्र राम/298/04-1933-37, दिनांक 4 अगस्त, 2006 द्वारा जिला पंचायत अधिकारी, कुल्लू को जांच अधिकारी नियुक्त किया गया और जांच रिपोर्ट में श्री ईश्वर चन्द, प्रधान की गम्भीर आपत्तियों में संलिप्तता की पुष्टि हुई है। जांच रिपोर्ट के आधार पर सम्बन्धित प्रधान को पत्र संख्या पी० सी० एच० (कु०) ग (10) 3/2004-5621-24, दिनांक 18-12-2006 द्वारा कारण बताओ नोटिस जारी किया गया था जिसके अन्तर्गत उनसे 15 दिनों के भीतर-भीतर उत्तर प्रेषित करने हेतु लिखा गया था। लेकिन निर्धारित समय अवधि के भीतर-भीतर उत्तर प्राप्त न होने की दशा में कार्यालय आदेश संख्या पी० सी० एच० (कु०) ग(10) 3/2004-208-13, दिनांक 27-1-2007 द्वारा उक्त श्री ईश्वर चन्द को प्रधान पद से निलम्बित किया गया है।

अतः हिमाचल प्रदेश सरकार की अधिसूचना संख्या पी० सी० एच० एस० ए० (5) 72/2003-21257-283, दिनांक 29-10-2003 के अन्तर्गत प्रदत्त शक्तियों का प्रयोग करते हुए तथा हिमाचल प्रदेश पंचायती राज अधिनियम, 1994 की धारा 146(1) की अनुपालना में श्री ईश्वर चन्द, निलम्बित प्रधान, ग्राम पंचायत करजा, विकास खण्ड नगर, जिला कुल्लू के विरुद्ध आरोपों की नियमित जांच हेतु उप-मण्डल अधिकारी (ना०), मनाली को जांच अधिकारी तथा श्री रूप सिंह, अधीक्षक ग्रेड-2 कार्यालय खण्ड विकास अधिकारी, नगर को अभिलेख प्रस्तुतकर्ता अधिकारी नियुक्त करता हूँ। जांच अधिकारी को यह भी निर्देश दिए जाते हैं कि वे इस प्रकरण के सम्बन्ध में अपनी जांच पर आधारित जांच रिपोर्ट इस आदेश की प्राप्ति के एक मास के भीतर-भीतर अधोहस्ताक्षरी को प्रस्तुत करेंगे। अभिलेख प्रस्तुतकर्ता अधिकारी अभिलेख प्रस्तुत करने के साथ-साथ सरकार का पक्ष भी प्रस्तुत करेंगे। श्री ईश्वर चन्द, निलम्बित प्रधान को भी यह निर्देश दिए जाते हैं कि उक्त आरोपों के सम्बन्ध में अपना पक्ष प्रस्तुत करने हेतु जांच अधिकारी द्वारा सूचित करने पर जांच अवसर पर व्यक्तिगत रूप में उपस्थित रहें।

हस्ताक्षरित/-  
उपायुक्त,  
कुल्लू, जिला कुल्लू (हि० प्र०)।

कार्यालय उपायुक्त शिमला, जिला शिमला, हिमाचल प्रदेश

कार्यालय आदेश

शिमला-1, 20 फरवरी, 2007

संख्या पी० सी० एच० एस० एम० एल० (रिक्त पद)-8/2003-313-18.—यह कि श्री सत प्रकाश वर्मा, उप-प्रधान ग्राम पंचायत कमांह ने उप-प्रधान पद से त्याग-पत्र दिया है, त्याग-पत्र को जिला पंचायत अधिकारी, शिमला द्वारा हिमाचल प्रदेश पंचायती राज (सामान्य) नियम, 1997 के नियम 135 के प्रावधान अनुसार स्वीकृत किया जा चुका है।

अतः मैं, तरुण कपूर, उपायुक्त शिमला, जिला शिमला, हिमाचल प्रदेश पंचायती राज अधिनियम, 1994 की धारा 131(4) के प्रावधान अनुसार ग्राम पंचायत कमांह, विकास खण्ड ठियोष के उप-प्रधान पद को तत्काल प्रभाव से रिक्त घोषित करता हूँ।

शिमला-1, 20 फरवरी, 2007

संख्या पी० सी० एच० एस० एम० एल० (रिक्त पद)-8/2003-307-12.—यह कि श्री धनश्याम दास, सदस्य, ग्राम पंचायत थाची ने सदस्य पद से त्याग-पत्र दिया है, त्याग-पत्र को जिला पंचायत अधिकारी, शिमला द्वारा हिमाचल प्रदेश पंचायती राज (सामान्य) नियम, 1997 के नियम, 135 के प्रावधान अनुसार स्वीकृत किया जा चुका है।

अतः मैं, तरुण कपूर, उपायुक्त शिमला, जिला शिमला, हिमाचल प्रदेश पंचायती राज अधिनियम, 1994 की धारा 131(4) के प्रावधान अनुसार ग्राम पंचायत थाची, विकास खण्ड बसन्तपुर के सदस्य पद को तत्काल प्रभाव से रिक्त घोषित करता हूँ।

01-02-2007 (01)

तरुण कपूर,

उपायुक्त शिमला,

जिला शिमला (हि० प्र०)।